

# སྐྱེ་རངས།

མ་འོངས་བོད་ཀྱི་སྐྱབས་འདུན་ལ།  
བསྐྱབ་བྱའི་ལས་ནི་འདི་དག་གོ།

སྐད་དང་ཡི་གེ་གོམས་སྲོལ་སོགས།  
ཉམས་རྒྱུད་མི་འཇུག་རྒྱུད་འཛིན་གལ།  
དཔལ་འབྱོར་ཚོང་ལས་སོ་ནམ་བཅས།  
རང་མགོ་རང་ཐོན་འབད་པར་བྱ།

མི་ཡི་ཐོབ་ཐང་རང་དབང་སོགས།  
རང་སྐལ་རང་གིས་ལེན་པར་བྱ།  
སྲིད་དང་ཡུལ་གྱི་བདག་དབང་སོགས།  
མེས་པོའི་གཅེས་ནོར་སྲོག་ལྟར་སྤྲུངས།

ཞེས་པའི་ཚིགས་སྐྱ་བཅད་པས་སྲོན་བསྐྱས་ནས་མ་འོངས་བོད་ཀྱི་སྐྱབས་འདུན་སྲིང་བར་བྱ་བ་ལ་འཇུག་གོ།

དེ་ཡང་འཇམ་གྱིང་ཡང་ཅེ་རུ་གནས་ཤིང་ཁ་བ་གངས་ལྗོངས་ཀྱི་གཞི་འཛིན་དང་པོ་ཡིན་པའི་གདོང་དམར་བོད་  
མི་རྒྱལ་ལ་མཚོན་ན། མཐོ་སྐང་འདིར་ལོ་ངོ་སྟོང་ལྷག་མང་པོའི་རིང་འཚོ་ཤིང་གནས་པའི་ལོ་རྒྱུས་ལྡན་མོད།  
ཡིན་ནའང་། འདས་པའི་ལོ་ངོ་བཅུ་ལྷག་ཁ་ཤས་ཀྱི་རིང་དུས་འགྲུར་གྱི་ཉམས་ཆག་བསྐྱེད་མར་བྱུང་ནས་ང་ཚོའི་  
མི་རྒྱལ་གཞིས་ཡུལ་འདིའི་བདག་པོ་ནས་གཡོག་པོ་རུ་གྱུར། ས་གཞིས་འདིའི་ཕྱིའི་སྟོང་གྱི་འཇིག་རྟེན་གྱི་ངོས་  
ནས། མཇེས་སྤྱད་ནས་པར་བཟུ་བའི་རྩ་ཐང་དག་ཀྱང་མུ་ངམ་ཐང་དུ་བསྐྱུར་བཞིན་པ་དང་། རམ་བཟུང་ལྡན་  
པའི་གནས་རི་བྱིན་ཅན་དག་གིས་ཀྱང་གཏོར་བ་ཤིག་དང་བཟུ་གཞོག་གི་འོག་ཏུ་ན་ལྷག་གི་འཁུན་སྐྱེ་འབྱེན།

ནང་བཅུད་ཀྱི་སེམས་ཅན་གྱི་ངོས་ནས་ཀྱང་། ང་ཚོའི་བུ་རབས་ཚ་རྒྱུད་དག་གི་ས་སྐང་སྟོབ་རྒྱའི་སྤྱི་ལྷོ་འཕྲོག་  
ཅིང་མི་ཚེའི་ལྷ་སྟོང་གཞན་དུ་བསྐྱུར། ཁོ་ཚོ་བྱིས་པ་མ་དང་ཁ་བུལ་དུ་བཅུག་སྟེ་བོད་རང་གི་སྟོལ་རྒྱན་རིག་  
གནས་གཞི་ལ་བཞག་པའི་དང་བདེན་གྱི་སྟོབ་གསོ་སྟོང་རྒྱའི་གོ་སྐབས་ཡོངས་སུ་འཕྲོག་མི་རབས་མང་པོའི་  
རིང་བོད་ཀྱི་རི་ཁྱུང་ཐང་གསུམ་དང་རྟ་ལོར་ལུག་གསུམ་གྱི་བདག་པོར་གྱུར་བའི་ང་ཚོའི་བུ་བྱ་མིང་སྲིང་མང་པོ་  
ཞིག་ཀྱང་ད་ལྟ་རྒྱུས་མེད་གྲོང་བྱིར་དག་གི་ལས་གཡོག་ཏུ་གྱུར་ཏེ། ང་ཚོ་ནི་རང་གི་ས་མེས་ནས་བརྒྱུད་ཡོང་  
བའི་གཞིས་བྱིས་དོན་མོ་འདིའི་མགོན་པོ་ལྟ་བུ་དང་རི་ཡོང་གི་མགོན་པོ་དག་ནི་གནས་འདིའི་བདག་པོ་ངོ་མ་ལྟ་  
བུར་གྱུར།

ང་ཚོའི་གཙུག་ལག་རིག་གནས་ཀྱི་མཛོད་དུ་གྱུར་ཅིང་དད་པའི་མཚོན་ལྷག་གི་ཡུལ་དུ་གྱུར་བའི་དགོན་སྡེ་དག་  
ཀྱང་འགྲེམས་སྟོན་ཁང་ལྟར་ལྟར་མོའི་ཡུལ་ཅམ་དུ་བསྐྱུར་དང་འགྲུར་བཞིན་པ་དང་། བོད་མི་དམངས་ཀྱི་མགོན་  
དང་དཔུང་དུ་གྱུར་བའི་སྐྱེས་ཆེན་རེ་རེས་སྤྱི་གསུན་ནག་གི་ལོ་རྒྱའི་ནང་དུ་ང་ཚོར་རེ་བའི་འོད་སྐང་སྐྱེན་ཅིང་  
འོངས་ལ། ཁོང་ཅག་རེ་རེའང་ད་ལྟ་ཆ་བའི་ཁུར་གྱིས་ལོན་ཡོད་ནའང་རེ་བའི་སྐྱེན་ལུང་གིས་ང་ཚོ་ལ་ལུ་མཐུད་  
ནས་ཆིག་སྐྱེལ་དང་འབད་བཅོམ་གནང་སྟེ་མཐའ་མའི་རྒྱལ་ཁ་ལེན་རྒྱུར་འབོད་སྐྱེལ་གནང་བཞིན་ཡོད།

ད་ནི་ང་ཚོའི་མི་རབས་འདི་གཉིད་ལས་སང་རན་ཅིང་། ང་ཚོས་སྤྲུགས་འདུན་གསར་བ་ཞིག་བཙུགས་ནས་གོམ་ཁ་  
གསར་བ་ཞིག་བསྐྱར་དགོས་པའི་དུས་ལ་སླེབས་ཡོད། ང་ཚོ་ལྷ་མཁུན་ནས་འདི་ལྟར་འགྲོ་མི་རུང་། ང་ཚོ་ལ་རྒྱ་  
ཆེ་བའི་ཐུན་མོང་གི་སྤྲུགས་འདུན་ཞིག་དགོས། མ་འོངས་པར་ང་ཚོ་ཡང་བསྐྱར་འཇམ་སློང་འཇིན་མའི་ཡང་ཅེར་  
གནས་པའི་ས་སྐང་ཆེན་པོ་འདིའི་གཞི་འཇིན་དུ་འགྱུར་དགོས་ལ། ང་ཚོའི་བྱིས་པ་དག་པ་མེས་ནས་བརྒྱུད་པའི་  
སྐད་ཡིག་དང་རིག་གཞུང་ལ་རྒྱས་མེད་པའི་མགོན་པོ་ལྟ་བུར་འགྱུར་དུ་འཇུག་མི་རུང་། དེ་བས་ཀྱང་ང་ཚོ་  
བོད་ཀྱི་མི་རབས་རྒྱན་གཞོན་གཉིས་མི་རིགས་གཉིས་ལྟ་བུ་རུ་འགྱུར་མི་རུང་། རྒྱུད་དང་འབྲུང་བཞིན་པའི་ཉེན་  
ཁ་འདི་དག་ལ་ང་ཚོས་རྒྱུད་དུ་ལྷད་མོ་བལྟས་ནས་མི་སྡོད་པར་ང་ཚོ་མི་རེ་རེས་ཡང་བའི་གནས་སྐབས་འདི་  
བསྐྱར་ཐབས་ལ་འབད་བཅོམ་བྱ་དགོས། ང་ཚོ་སྤྱི་ཡིན་རུང་ཐུན་མོང་གི་ཁ་སྤྲོགས་ལ་འགྱུར་བ་གཏོང་རྒྱའི་  
འགན་འཁུར་ཡོད་ལ་ཁེ་དབང་ཡང་ཡོད། དེ་བས་མེས་པོ་ཚོས་ཆེན་པོ་བོད་ཀྱི་ཡུལ་ཁམས་དཔལ་མཛེངས་ཀྱིས་  
བསྐྱེད་པའི་ལོ་རྒྱུས་ཀྱི་དྲན་བ་ཡིད་ལ་ཉར་ཞིང་། ཐུན་མོང་མ་ཡིན་པའི་སྲོལ་དང་རིག་གནས་རྒྱན་འཇིན་བྱ་  
དགོས་པའི་ལམ་སྟོན་འོག་ང་ཚོས་དཀའ་ངལ་མཐའ་དག་ལ་གཏོང་གཏང་ནས་རང་མགོ་རང་ཐོན་བྱ་དགོས།

འདས་པའི་ལོ་རྒྱུས་ཀྱིས་ང་ཚོའི་མེས་པོ་དག་གི་དཔལ་མཛེངས་ལྡན་པའི་སྤྱི་སྟོབས་དང་མཐུན་སྦྲེལ་མངོན་  
པར་མཚོན་ཞིང་། ཁོ་ཚོས་སྤོང་འབྱོར་རིག་གསུམ་གྱི་མངའ་ཐང་དགྲུང་ལ་མཉམ་པའི་བོད་བཙན་པོའི་རྒྱལ་  
རབས་བཙུགས་ཏེ། སྟོན་གྱི་མངའ་རིས་སྐོར་གསུམ་དང་། བར་གྱི་དབུས་གཙང་རུ་བཞུགས། སྤང་གྱི་མདོ་ཁམས་  
སྐང་དུག་བཙུགས་ཡངས་པའི་རྒྱལ་ཁམས་འདིར་ཁ་རྗེ་དབང་ཐང་ཡོངས་སུ་རྒྱས་པར་བྱས། འདི་ལྟར་ང་ཚོ་དར་  
བའི་ཡང་ཅེར་གྱུར་བའི་དུས་སྐབས་ནས་བརྒྱུད་པའི་མངའ་ཁོངས་རྒྱ་ཆེ་བ་དང་། ཚོས་དང་རིག་གཞུང་གིས་  
མཛེད་པའི་རིན་ཐང་འཇམ་སློང་འདིར་ངོམ་རིན་ཡོད་པ་ཞིག་ཏུ་གྱུར་ཡོད། འདི་ནི་གང་ཞིག་གིས་ང་ཚོའི་འདས་  
སོང་གི་ལོ་རྒྱུས་ནི་ལྷན་ཞུགས་དང་། ང་ཚོའི་མེས་པོ་ནི་ལྷ་ལྷོ་རུ་བཅེས་ནས་ངོ་མཚར་བའི་ལོ་རྒྱུས་ལ་དཔལ་པོ་  
བཞིན་པ་དང་སྟོན་རྒྱ་རུ་གྱུར་ནས་ཡོད། ང་ཚོའི་འདས་པའི་ལོ་རྒྱུས་ནི་སྟོབས་ཤུགས་དང་གསར་གཏོད། འཕེས་  
རིག་དང་ཡར་ཐོན་སོགས་ཀྱིས་མཚོན་པར་བྱ་འོས་ལ། འདི་ནི་ཤུལ་བཞག་ཙམ་མིན་པར་ང་ཚོའི་མ་འོངས་པའི་  
སྤྲུགས་འདུན་འཚོལ་རྒྱའི་སྤྲུལ་ཤུགས་དང་མཐུན་གྲོགས་ཡིན། ད་ནི་ང་ཚོ་ལོག་འགྲེལ་བྱེད་མཁུན་གྱི་རྒྱ་ལས་  
བརྒྱལ་ནས་ལོ་རྒྱུས་ཀྱི་བདེན་པ་གཞིར་བཞག་གིས་མདུན་སྡོད་གྱི་ལམ་ཁ་གསར་བ་ཞིག་ཏུ་སྡོད་པར་དྲན་སྤྲུལ་

བྱ་དགོས།

སྒྲིང་སྒྲོབས་དགུ་འགྲུར་སྒོག་གི་དབྱུག་པ་ལ།  
རྟ་མཚོག་ཁྲིས་པའི་བཀའ་ཡིས་རྒྱས་བཏབ་པའི།  
སྲིན་པོ་གདོང་དམར་བོད་ཀྱི་དམག་དཔུང་གིས།  
སུམ་གཉིས་ས་ཡི་དཀྱིལ་འཁོར་བཟུང་ཞེས་གྲགས།

ཞེས་<<དབ་ཐེར་དཀར་པོར་>>རྒྱུང་བ་བར་སྐབས་ཀྱི་ཚིགས་སུ་བཅད་པར་བཀོད་པའོ། །།

རང་ཅག་བོད་ལ་མཚོན་ན་དགོན་སྡེ་དག་ནི་སྒོལ་རྒྱན་གྱི་གཙུག་ལག་རིག་གནས་དར་སྤེལ་བྱ་སའི་གནས་ཡུལ་  
གཙོ་བོ་ཞིག་ཡིན་ལ། དགོན་སྡེ་དག་གི་ནང་དུ་ཚོས་རྒྱུད་གྲུབ་མཐའ་སོ་སོའི་ཚོས་གཞུང་གཙོ་བོར་གྱུར་བའི་ཐོག་  
སྐྱ་རིག་པ་དང་བཟོ་རིག་པ། གསོ་བ་རིག་པ་དང་སྐར་ཅིས་རིག་པ་སོགས་ཀྱང་དར་སྤེལ་དུ་བཏང་ནས། དགོན་  
སྡེ་དག་གིས་བོད་དང་འཇམ་སྤྲིང་ཤེས་རིག་གི་བང་མཛོད་ཆེན་པོའི་ནང་དུ་ཤེས་རིག་གསར་བསྐྱུན་གྱི་བྱས་རྗེས་  
ཆེན་པོ་བཞག་ཡོད། དགོན་སྡེའི་འཛིན་སྐྱོང་གི་བཀའ་དྲིན་ལ་བརྟེན་ནས་ད་ལྟའི་དུས་སུའང་འཇམ་སྤྲིང་ཡོངས་  
ཀྱིས་བོད་ནི་གནའ་བོའི་ཤེས་རིག་གི་གཏེར་མཛོད་ལྟ་བུ་དང་། ཤེས་རིག་དེ་དག་གི་གཞུང་ལུགས་དང་ལག་  
ལེན་གང་གི་ངོས་ནས་ཀྱང་གཞན་དྲིང་མི་འཛོག་པར་ངོས་ལེན་བྱས་ཡོད། འདས་པའི་ལོ་རྒྱུས་ཀྱི་བྱུང་རིམ་རིང་  
མོའི་ནང་དགོན་སྡེ་འདི་དག་གི་ནང་དུ་བོད་རང་གི་པ་སྐད་མ་ཡིག་ལ་བརྟེན་ནས་རིག་པའི་གནས་མང་པོ་ཞིག་  
ལ་རྩ་བ་རྒྱགས་ཤིང་ཅེ་མོ་རྒྱས་ཏེ་བོད་ཀྱི་ཐུན་མིན་རིག་གཞུང་རྒྱུད་འཛིན་བྱ་སའི་བསྟེན་གནས་གཙོ་བོ་རུ་གྱུར།



གཞན་ཡང་དགོན་སྡེ་འདི་དག་ནི་བོད་ཀྱི་རིག་གནས་རྒྱན་འཛིན་དང་གསར་གཏོང་བྱེད་ས་ཡིན་པ་མ་ཟད་བྱི་  
རྒྱུན་གྱི་གཞོན་པ་འགོག་མཁན་གྱི་ལྷགས་རི་ལྟ་བུ་ཡང་ཡིན་པས། དགོན་སྡེ་ཡིས་བོད་ཀྱི་ཐུན་མོང་མ་ཡིན་པའི་  
ངོ་བོ་སྤང་ཤིང་བོད་མིའི་སློབས་པ་དང་དཔའ་གདེང་མི་ཉམས་པའི་སློངས་གྲོགས་གནང་ཡོད་ལ། འདི་ལྟ་བུའི་  
དགོན་སྡེ་དག་དར་ཞིང་འཕེལ་བའི་བརྒྱུད་རིམ་ནི་བོད་ཀྱི་སྐད་ཡིག་དར་རྒྱས་དང་ཡང་འབྲེལ་བ་ཟབ་མོ་ཡོད།  
བོད་ཀྱི་སྐད་ཡིག་གི་ནང་དུ་བོད་པའི་རིག་གནས་ཀྱི་རྒྱན་གནས་ཡོད་ཅིང་། བོད་ཀྱི་དད་མོས་དང་རིན་ཐང་ལྟ་  
ཚུལ་སོགས་རིག་གནས་ཀྱི་གོང་བུ་ཆེན་པོ་ཞིག་འདུས་ཡོད། དུས་རབས་བདུན་པའི་ཚུན་གྱི་ལོ་ངོ་སྟོང་ལྷག་གི་  
རིང་ལ་ང་ཚོ་སྐད་ཡིག་འདི་ལ་བརྟེན་ནས་དར་བའི་ཅེ་མོར་སོན་ལྷོད་བ་རེད། དེང་སྐབས་གང་ཞིག་གིས་བོད་ཀྱི་  
སྐད་ཡིག་ལ་བརྟེན་ནས་དེང་རབས་ཀྱི་རིག་གནས་ལ་བསྐྱབ་དཀའ་བར་བརྗོད་པ་དག་གྲང་ལོག་བཤའ་འབའ་  
ཞིག་ཡིན་པ་འདས་པའི་ལོ་རྒྱུས་ཀྱིས་ང་ཚོར་བདེན་དཔང་བྱས་ཡོད།

དེ་བས་ང་ཚོས་ད་ལྟའི་བར་བོད་ཀྱི་སྐད་ཡིག་འཛིན་སྐྱོང་སྡེལ་གསུམ་གནང་མཁན་གྱི་དགོན་སྡེ་དང་སློབ་གྲྭ་  
དག་ལྷུ་མཐུད་ནས་གནས་ཐབས་ལ་འབད་བཅོམ་བྱ་དགོས་ཤིང་། ད་ལྟ་ཉམས་དམས་སུ་གཏོང་བཞིན་པའི་བོད་  
ཡིག་སློབ་གཉེར་གྱི་སྡེ་ཆེན་འདི་དག་ལྷུང་སྐྱོབ་དང་འདི་དག་གི་སློབས་དང་རུས་པ་ལྷུ་མཐུད་དུ་རྒྱས་ཐབས་སུ་  
ཐབས་ཤེས་ཡོད་ཀྱི་ཅུ་ཅུ་སྐྱགས་བྱ་རྒྱུའི་དུས་ལ་བབས་ཡོད། ད་ནི་བྲན་མེད་ཚོར་མེད་དུ་འདུག་པའི་དུས་སྐབས་  
ཤིག་ཡིན་པ་མིན་པར་ལག་ལེན་གསེར་གྱི་ཐོགས་པ་གསོག་རྒྱུའི་དུས་ལ་བབ་བོ།

བོད་མི་རྣམས་ཀྱི་དཔལ་བའི་མིག་དང་ཁོག་པའི་སྟིང་ལྟར་གྱུར་བའི་དེད་དཔོན་ཆེན་པོས་གྲང་མི་དམངས་ཀྱིས་  
བདམས་པའི་འཛིན་སྐྱོང་སྐྱོག་འཇུགས་ཤིག་གི་འོག་དུ་མ་འོངས་བོད་ཀྱི་ལས་དོན་ལ་རྒྱུར་བཅོམ་བྱ་དགོས་པའི་  
ལམ་སྟོན་གནང་ཡོད་པ་ལྟར། ཐུན་མོང་གི་སྐྱགས་འདུན་གྱི་ཆེད་དུ་ཡུལ་དུས་གནས་སྐབས་ཅི་འདྲ་ཞིག་ལ་  
སློབས་གྲང་ང་ཚོའི་ཚོད་སེམས་འགྱུར་མི་རུང་། མེས་པོ་གོང་མ་དག་གིས་ཁྱེད་དང་རྒྱལ་ཁབ་བསྐྱེད་སྲིད་ནས་  
འོངས་པའི་ང་ཚོའི་ཡུལ་ཁམས་དང་། རིག་གཞུང་། འཚོ་ཐབས་སོགས་པ་ཚོར་བུ་ལ་ཅེས་སྤྱད་ཡོད་པ་དག་ནམ་

ཡང་འདོར་མི་ཉན།

མེས་པོ་གོང་མའི་མཛད་པ་ལ་གྲུས་བརྩེ་དང་མི་རབས་ཚ་རྒྱུད་ཀྱི་བདེ་སྤྱད་གི་ཆེད་དུ་སྤྲུགས་ཀྱི་འདུན་མ་སྒོས་  
གཏོང་མི་རུང་བར་གོ་སྐབས་དམ་འཛིན་བྱ་དགོས། སྐབས་དེར་གོ་སྐབས་ནི་གཉན་འཕྲང་གི་དུས་སྐབས་སུ་  
སླེབས་ངེས་ལ། དེ་བའི་འོད་སྤངས་སླེབས་རྒྱུ་དུས་ཚོད་ཀྱང་ང་ཚོའི་ཚོད་དཔག་གི་དུས་ཚོད་ལས་སྤྲ་སྲིད་པ་  
ཞིག་རེད། འདི་ལྟར་ང་ཚོས་རང་གིས་རང་ལ་བྱན་སྐུལ་བྱས་ཏེ་རང་གི་ཆེ་མཐོང་དང་རང་དབང་གི་ཆེད་དུ་ཚོད་  
སེམས་བརྟན་པོ་ཞིག་བཅེངས་ནས་འགྲུར་བ་གསར་བ་ཞིག་གི་མགོ་ཚུམ་པར་བྱ།

གཉན་འཕྲང་ཅན་གྱི་ལོ་རྒྱུས་ཀྱི་དུས་སྐབས་འདི་ལྟ་བུ་ཞིག་གི་ནང་དུ། ང་ཚོར་མཚོན་ན་རྒྱལ་ཁབ་དང་རང་  
དབང་། ཐོབ་ཐང་དང་དམངས་གཙོ། དང་བདེན་སོགས་ཀྱི་ཚ་དོན་རྣམས་ནི་ཉ་ཅང་སྒྲིག་གྲུར་ཅིག་དང་། ང་ཚོ་  
དང་ཉ་ཅང་ཁ་ཐག་རིང་ལ་འབྲེལ་བ་མེད་པ་ལྟ་བུ་ཞིག་ཏུ་ངོས་འཛིན་བྱེད་སྲིད་ནའང་། དོན་དངོས་ཐོག་ཚ་དོན་  
འདི་དག་ནི་བོད་མི་རྣམས་འཚོ་ཞིང་གནས་ལ་དར་ཞིང་རྒྱས་ཐབས་ཀྱི་ནང་བསམ་སྒྲུབ་ཉེན་གཞི་གཙོ་བོ་དེ་ཡིན།  
རྒྱལ་ཁབ་བཅའ་ཁྲིམས་རྒྱུད་ཀྱི་འདུ་ཤེས་ཀྱིས་ང་ཚོའི་ཐུན་མོང་གི་སྤྲུགས་འདུན་མཚོན་ཞིང་། དང་བདེན་དང་ཐོབ་  
ཐང་གིས་གཉན་འཕྲང་ཆེ་བའི་དུས་སུ་ང་ཚོའི་ལ་རྒྱ་དང་ཆེ་མཐོང་མངོན་པར་མཚོན་གྱི་ཡོད། ད་ནི་ང་ཚོ་མིག་  
མདུན་གྱི་ཁེ་ཕན་ཉེ་ཆེ་བ་རྒྱང་རྒྱང་ལ་མགོ་འཁོར་ནས་འདུག་པའི་དུས་ཚོད་ཅིག་མིན་པར། སྤྱིང་སྤྱོད་ཆེན་པོ་  
བསྐྱེད་ནས་སྤྲུགས་རྒྱང་རིང་བའི་ཐུན་མོང་གི་འདུན་མ་ཞིག་འཚོལ་བའི་དུས་ལ་བབས་འདུག་ ང་ཚོས་འདས་  
པའི་ལོ་རྒྱུས་ཀྱི་བསྐྱབ་བྱ་སྒྲངས་ཏེ་སྐད་ཡིག་འཛིན་སྐྱོང་དང་ཤེས་ཡོན་སློབ་གསོ། ཆབ་སྲིད་འཛིན་སྐྱོང་དང་  
དཔལ་འབྱོར་དོ་དམ། སློབ་བཅོས་འཕྲོད་བསྟེན་སོགས་ཀྱི་ལམ་སྤྲུགས་རང་རྒྱ་འཕེར་བ་དང་། འཛིན་སྐྱོང་རང་  
མགོ་ཐོན་པ་ཞིག་གི་ལམ་ལ་འགྲོ་རྒྱུ་དེ་སྤྲུགས་འདུན་སྤྱིང་ལ་བཅེངས་ནས། མཐུན་སྦྱིལ་དོག་ཚ་གཅིག་སྦྱིལ་དང་  
མི་དེ་དེས་འགན་འཁུར་དང་སྒྲངས་ཀྱིས་དེ་འབྲས་དོན་སློབ་ཡོང་ཐབས་ཀྱི་རྒྱ་ཚོགས་དེ་དེ་བསོག་དགོས། འདི་  
ནི་མ་འོངས་པར་ང་ཚོའི་མི་རབས་མི་རྒྱུད་ཀྱིས་རང་དབང་རང་བདག་གི་ཡུལ་ལུང་ཞིག་ནས་ལུས་བདེ་སེམས་  
སྤྱིད་ཀྱིས་འཚོ་བ་རོལ་བྱུང་བའི་ལམ་ཁ་ཞིག་ལ་འགྲོ་རྒྱུ་དེ་གནད་འགག་ཅན་གྱི་ཚ་དོན་དེ་ཡང་ཡིན།

གཞིས་བྱེས་གཉིས་སྲུ་གནས་པའི་བོད་མི་ཡོད་དོ་ཚིག་གིས། བོད་མི་ཚང་མ་རྩམ་བཞུག་ཡིན་པ་གཅིག་གྱུར་དང་།  
ང་ཚོ་ཚང་མས་ཉི་མ་ལྟ་ས་ཡུལ་དབྱུས་སྲུ་བཅི་ཞིང་གངས་སེང་དཀར་མོ་མངོས་རྒྱན་ཏུ་ངོམ་པའི་འདུ་ཤེས་  
གཅིག་གྱུར་གྱི་ཐོག་ནས། དམངས་གཙོ་དང་རང་དབང་གཞི་ལ་བཞག་ནས་བོད་མི་སྤྱིའི་ལས་དོན་ཡར་རྒྱས་  
གཏོང་ཕྱོགས་ལ་མཐུན་སྦྱོར་དོན་རྩལ་གཅིག་སྦྱོར་གྱི་ཐུན་པའི་འཛིན་སྲོང་གི་ལམ་ལུགས་གསར་བ་ཞིག་གི་འོག་  
ཏུ་འགོ་རྒྱུ་དང་། ལམ་ལུགས་དེའི་འོག་ཏུ་མི་རིགས་ཞིག་ལ་ཡོད་པའི་ཐུན་མོང་གི་ཁྱད་ཚོས་དག་སྲུང་འཛིན་གྱི་  
དགོས་ཉེ། ཐུན་མོང་གི་ངོ་བོ་གནས་ཐབས་སྲུ་སྐད་ཡིག་རྒྱན་འཛིན་དང་། ཐུན་མོང་གི་འཚོ་གནས་གོང་སྤེལ་གྱི་  
ཆེད་ཏུ་ཚོང་ལས་མཉམ་སྤེལ། ཐུན་མོང་གི་དམིགས་ཡུལ་གྱི་ཆེད་ཏུ་སྤྲོད་དོན་གཅིག་གྱུར། ཐུན་མོང་གི་ལོ་རྒྱུས་  
དང་གོམས་སྲོལ་རྒྱན་འཛིན་གྱི་ཆེད་ཏུ་རིག་གཞུང་སྲུང་སྦྱོབ་གྱི་རྒྱུ་དང་། བོད་ཀྱི་ཚོས་རྒྱུད་བྱེ་བྲག་པའི་ཕྱག་  
སྲོལ་དང་ལུང་ཚན་བྱེ་བྲག་པའི་ཡུལ་སྲོལ་པན་རྩལ་བར་བཅི་བཀུར་བྱས་ཉེ། བོད་མི་སྤྱིར་བ་རེ་རེ་དང་ཚོགས་  
སྡེ་རེ་རེ་ནས་ལུགས་འདུན་འདིའི་ཆེད་ཏུ་རང་ཉིད་ནས་མགོ་རྩམ་རྒྱུ་དང་། དེ་རིང་ནས་མགོ་བརྩམ་སྟེ་ང་ཚོའི་  
སྐད་དང་ཡི་གེ་འཛིན་སྲོང་གྱི་རྒྱུ་དང་འཚོ་གནས་ཉམ་ང་ཉག་པའི་གནས་སྲུ་ཡོད་པའི་ད་ལྟའི་གནས་སྲུངས་འདི་  
ལ་འགྱུར་བ་གཏོང་བར་བྱ།

མང་པོ་གཅིག་ཏུ་སློ་མཐུན་ན།  
ཉམ་རྒྱུད་གིས་ཀྱང་དོན་ཆེན་འགྲུབ།  
སྲོག་ཆགས་སྲོག་མའི་ཚོགས་འདུས་པས།  
སེང་གའི་སྲུ་གུ་བསད་ཅེས་གྲགས། །

ཞེས་<<ས་སྐྱེ་ལེགས་བཤའ་>>ཏུ་བྱུང་བ་བར་སྐབས་ཀྱི་ཚོགས་སྲུ་བཅད་པར་བཀོད་པའོ། །།



སྐད་ཡིག་སྤང་སློབ་ཀྱི་ཕུགས་འདུན།

ད་ལོ་སྤྱི་ལོ་2025་ནས་བཟུང་། ང་ཚོ་བོད་མི་རེ་རེ་ནས་བོད་ཀྱི་སྐད་ཡིག་འཛིན་སློབ་གི་ཐད་རུས་པ་འདོན་རྒྱུ་གཞན་འགག་གི་དུས་ཚོད་ཅིག་ལ་སླེབས་ཡོད། དེ་ལྟར་བྱ་དགོས་པའི་རྒྱ་མཚན་ནི་འདས་པའི་སྤྱི་ལོ་2024་ལོར་བོད་ཀྱི་སློབ་ཚུང་དང་སློབ་འབྲིང་ཡོད་དོ་ཅོག་གི་ནང་དུ་རྒྱུ་སྐད་ཡིག་གཙོ་བོ་ཡིན་པའི་སློབ་གསོའི་ཐབས་ལམ་རིགས་གཉིས་པ་ཡོངས་སུ་ལག་བསྟར་བྱས་ཟིན་ཅིང་། བོད་ཀྱི་བྲིས་སློབ་ཁང་ནས་མགོ་བཙུགས་ཏེ་སློབ་ཚུང་དང་། སློབ་འབྲིང་བར་གྱི་བསྐྱབ་གཞི་པལ་ཆེ་བ་རྒྱ་ཡིག་གིས་ཁྲིད་དགོས་པའི་སྲིད་ཇུས་ལག་བསྟར་བྱས་ཏེ། སློབ་བྱ་ཚུང་འབྲིང་གི་ནང་བོད་མིས་བོད་རང་གི་སྐད་ཡིག་ལ་སློབ་རྒྱུའི་གོ་སྐབས་མེད་པར་གྱུར། བོད་ཀྱི་མཐོ་འབྲིང་ཁག་ནས་སློབ་ཆེན་དུ་རྒྱུགས་སློབ་རྒྱུའི་སྐར་འབྲས་ཀྱི་ཁོངས་སུ་བོད་ཡིག་གི་སྐར་འབྲས་ཅིས་མེད་དུ་བཏང་བ་དང་། སློབ་བྱ་ཆེན་མོ་ཁག་གི་ནང་དུ། དངོས་གཞིའི་མཐར་ཕྱིན་སློབ་མ་དང་། ཞིབ་འཇུག་མཐར་ཕྱིན་སློབ་མ། འབྲུམ་རམས་པའི་ཞིབ་འཇུག་སློབ་མ་དག་གིས་མཐར་ཕྱིན་དབྱེད་ཚོམ་བོད་ཡིག་གི་ནང་དུ་འབྲི་མི་ཚོགས་པ། དགོན་པ་ཁག་གི་ནང་དུ་ཡང་རྒྱ་ཡིག་སློབ་མགོ་བཙུགས་ནས། ནང་ཚོས་ཀྱི་བསྐྱབ་གཞི་ཁག་ཀྱང་རྒྱ་ཡིག་གི་ནང་ཁྲིད་རྒྱུའི་བྲ་སྐྱིག་བྱེད་བཞིན་པ། བོད་ཀྱི་སྐད་ཡིག་ལ་སློབ་སློབ་བྱ་སའི་དགོན་པ་ཁག་གི་ནང་དུ་བྱ་བཙུན་ཉུང་རུ་གཏོང་བཞིན་པ་དང་། བོད་ཡིག་སྤངས་སའི་སྐར་བཙུགས་སློབ་བྱ་ཁག་གི་སློབ་རྒྱུ་པ། བོད་ཀྱི་ས་ཁུལ་གྱི་ཚོང་ཁང་དང་ཟ་ཁང་སོགས་ཀྱི་སློབ་བྱེད་མཐའ་དག་རྒྱ་ཡིག་གཅིག་པོའི་ནང་འབྲི་རུ་འཇུག་བཞིན་པ་དང་། བོད་ཡིག་གིས་བྲིས་པའི་དཔེ་དེབ་དཔར་སྐྱུན་བྱ་རྒྱུར་ཚོགས་ཆེན་སློབ་ཀྱི་མེད་པ། གཞུང་འབྲེལ་མིན་པའི་བོད་ཡིག་གི་དྲ་ཚོགས་པལ་ཆེ་བའི་སློབ་རྒྱུ་པ་དང་། མགྲོགས་འཕྲིན་དང་འབྲུགས་དབྱངས་སོགས་ཐད་གཏོང་དྲ་རྒྱ་ཁག་གི་ནང་དུ་བོད་ཡིག་འབྲི་མི་ཐུབ་པ་བཟོས་པ་མ་ཟད། བརྒྱུད་ལམ་ཁ་ཤས་ཀྱི་ནང་དུ་བོད་སྐད་ཀྱང་བཤམ་མི་ཚོགས་པ་སོགས་ཀྱི་གནས་སྤངས་སུ་གྱུར་ནས། བོད་མིའི་ངོ་བོ་དང་རིག་གནས་ཀྱི་ཉེན་གཞི་ཡིན་པའི་བོད་ཀྱི་སྐད་ཡིག་ལ་རིག་གནས་གསར་བརྗེའི་དུས་སྐབས་ནང་བཞིན་དུ་ཉམས་ཆག་ཆབས་ཆེན་བྱུང་དང་འབྲུང་བཞིན་པའི་སྐབས་འདིར་བོད་མི་ཡོངས་ཀྱིས་མཐུན་སྦྲིལ་དོ་རྩ་གཅིག་སྦྲིལ་དང་། བོད་མི་སྐར་བ་རེ་རེའི་ངོས་ནས་ཀྱང་ཉེན་མ་རེ་རེའི་འཚོ་བའི་ནང་གི་ལས་དོན་ཚུང་ས་ནས་མགོ་བཙུགས་ཏེ་བོད་ཀྱི་སྐད་ཡིག་སྤང་སློབ་བྱ་རྒྱ་ནི་ཉ་ཅང་གལ་ཆེ།

བོད་ཀྱི་སྐད་ཡིག་ལ་མཚོན་ན་བོད་མི་ཕན་ཚུན་བར་བརྟེན་ཐབས་ཀྱི་ལག་ཆ་ཅམ་མ་ཡིན་པར། དེ་ནི་ལོ་ངོ་



སྒྲོང་ཕྲག་མང་པོའི་སྒྲོན་ནས་བརྒྱུད་ཅིང་། སྒྲོ་མང་ཕུན་སུམ་ཚོགས་པའི་བོད་ཀྱི་རིག་གནས་དང་རྟེན་བརྟེན་པའི་  
ཚུལ་དུ་གནས་ནས་ད་ལྟ་ལ་ཐུག་གི་བར་དུ་ཡོང་ཞིང་། སྐད་དང་ཡི་གེ་ནི་བོད་ཀྱི་རིག་གནས་དང་འཚོ་གནས་ཀྱི་  
སློབ་ཚན་རུ་གྱུར།

འདས་པའི་ལོ་རྒྱུས་ཀྱི་བྱུང་རིམ་རིང་མོའི་ནང་དུ་ཡང་བོད་ཀྱི་སྐད་ཡིག་ལ་རིག་གནས་གསར་བརྗེ་སོགས་ཆག་  
འདྲིག་རབ་དང་རིམ་བུ་བྱུང་སྲིང་ནའང་ང་ཚོའི་ཕ་མེས་དག་གིས་དཀའ་ངལ་མཐའ་དག་ཁྱད་དུ་བསམ་ཅིང་། ཐ་  
ན་རང་གི་གཅེས་པའི་སློབ་ཚན་ཆད་སློབ་བཏང་ནས་བོད་ཀྱི་སྐད་ཡིག་རིག་གནས་འདི་གཅེས་ཤིང་བསྐྱེད་སྲིང་ཉེ་  
ང་ཚོ་མི་རབས་ཕྱི་མ་དག་ལ་ཤུལ་བཞག་ཏུ་གནང་ཡོད། དེ་ལ་བརྟེན་ནས་ད་ལྟའི་བར་བོད་མིའི་ཚོས་ལུགས་དང་  
བསམ་སྒྲོལ་ཤེས་རིག་དང་ཡུལ་སྲོལ་སོགས་ཀྱང་སྐད་ཡིག་འདིའི་ནང་མ་ཉམས་པར་གནས་ཡོད། དེ་བས་ང་  
ཚོས་ཁྲག་གི་རྒྱ་བ་འགག་ལ་ཉེ་ཞིང་། ད་བྱུགས་ཀྱི་རྒྱ་བ་ཆད་ལ་ཉེ་བའི་སྐད་དང་ཡི་གེ་འདི་འདྲིན་སྲིང་བྱ་རྒྱ་ནི་  
དུས་ལ་བབས་ཤིང་གནད་འགག་ཅན་གྱི་ལས་དོན་གལ་ཆེན་ཞིག་ཏུ་གྱུར།

མ་འོངས་བའི་ལོ་ངོ་ཉེ་ཤུ་ནི་བོད་མི་རིགས་ཀྱི་སྐད་ཡིག་ལ་མཚོན་ན་འཆི་གསོན་གྱི་གནད་འགག་ཅན་གྱི་ལོ་ངོ་ཉེ་  
ཤུ་རེད། ལོ་ངོ་ཉེ་ཤུ་ནི་མི་རབས་ཤིག་གི་དུས་ཚོད་རེད་ལ། ད་ལྟ་སྐྱེས་པའི་མི་ཞིག་ལོ་ཉེ་ཤུ་ལོ་ན་དུས་བོད་པའི་ངོ་  
བོ་ལྡན་པའི་མི་ཞིག་ལ་བསྐྱེད་བསྲིང་བྱ་རྒྱུར་ང་ཚོས་ད་ལྟ་ནས་མགོ་རྩམ་དགོས། ལོ་ངོ་ཉེ་ཤུའི་རྗེས་སུ་ཡང་ན་  
གཞོན་ནམས་བོད་མིའི་ངོ་བོའི་ཐོག་གནས་ཐུབ་པ་བྱ་རྒྱ། བོད་ཀྱི་སྐད་ཡིག་དེ་སྲིང་འགྱུར་རིག་གནས་གང་གི་  
ཁྲབ་ཁོངས་ནས་ཀྱང་སྲུང་ཐུབ་པ་ཞིག་དང་། སྲིང་ཐུབ་པ་ཞིག་ལ་འབད་དགོས། དེ་ལྟར་བྱ་རྒྱུར་ཡང་ལས་  
རིགས་སོ་སོའི་ཁྲབ་ཁོངས་སུ་གནས་པའི་བོད་མི་ཡོངས་ཀྱིས་སོ་སོ་རང་ཉིད་ནས་མགོ་རྩམ་རྒྱུ་དང་། ཉེན་མ་དེ་  
རིང་ནས་མགོ་བརྩམ་སྟེ་ལོ་ངོ་ཉེ་ཤུའི་རྗེས་སུ་མིག་མཐོང་ལག་བྱེན་གྱི་གྲུབ་འབྲས་ཤིག་འཕྲོད་རྒྱུར་བོད་ཀྱི་སྐད་  
ཡིག་འདི་བསྐྱབ་པར་བྱ། སྐད་པར་བྱ། སྐལ་བར་བྱའོ།།

ཀུན་དང་མཐུན་པ་རྩ་བ་ཡིན་མོད་ཀྱང་།།  
མཐོང་ཚད་ལད་མོ་བྱས་ན་ཀླད་མེད་ཡིན།།  
སྐད་རིགས་ཐམས་ཅད་ཤེས་ན་བཟང་མོད་ཀྱང་།།  
རང་གི་ཕ་སྐད་བརྗེད་ན་ངོ་ཚ་ཡིན།།

ཞེས་<<བསྐྱབ་བྱ་ནོར་བུའི་སྒྲིང་བར>>བྱུང་བ་བར་སྐབས་ཀྱི་ཚིགས་སུ་བཅད་པར་བཀོད་པའོ།། །།

༡༡ ་། དགོ་ཚུན་གྱིས་བོད་སྐད་ཡིག་རྒྱ་ལོ་འཛིན་ཐད་སྐྱབ་ཐུབ་པའི་ལས་དོན་བཅུ།

༡། དགོ་ཚུན་རྣམས་གྱིས་རང་ཉིད་གྱི་གྱིས་པར་བོད་ཡིག་སྐད་དུ་བཅུག་ནས་བྲིས་བདག་གཞན་ལ་མིག་དཔེ་སྟོན་རྒྱ།

༢། སློབ་སྦྱོང་ཚུ་བོད་ཡིག་གི་ཉིན་མོ་འབྲི་བུ་འཇུག་པ་དང་། སུམ་ཉལ་སོགས་གྱི་ཅ་བ་སློབ་འཛིན་བྱེད་དུ་འཇུག་རྒྱ། ཁོ་ཚོར་སེམས་ལྷགས་སྤར་ནས་བོད་ཚུམ་འབྲི་རྒྱ་སྐྱེལ་མ་གཏོང་རྒྱ།

༣། དུས་རྒྱུ་སློབ་སྦྱོང་ཚུ་བོད་ཡིག་གི་དཔེ་དེབ་སློབ་རྒྱུ་སྐྱེལ་མ་གཏོང་རྒྱ་དང་། བོད་ཡིག་གི་དཔེ་ཆ་སློབ་རྒྱའི་གོམས་གཤེས་འཇགས་སུ་འཇུག་རྒྱ།

༤། སློབ་གྲུའི་དཔེ་མཛོད་དུ་གྱིས་པའི་ལོ་ནའི་བབས་དང་བསྟུན་པའི་བོད་ཡིག་གི་དཔེ་ཆ་སྤྲོ་ཚོགས་མཁོ་སྐྱབ་བྱ་རྒྱ་དང་། དགོང་སློབ་གི་སྐབས་སུ་ཆེད་དུ་བོད་ཡིག་སློབ་པའམ། བོད་ཡིག་གི་དཔེ་སློབ་བྱེད་སློ་སོགས་བཀོད་སྒྲིག་བྱ་རྒྱ།

༥། སློབ་གྲུའི་བྱེད་སློ་དང་། རྒྱུ་ལྡན་གྱི་ཁ་བཟའི་ཁྲོད་ནས་པ་སྐད་སློབ་སློབ་བྱ་རྒྱ་གལ་ཆེན་ཡིན་པའི་སློབ་སློབ་རྒྱ་དང་། བོད་གྱི་མིང་གྲགས་ཅན་གྱི་ཚུམ་པ་པོ་དང་བཅུམས་ཚོས། དུས་དེབ་སོགས་ངོ་སློབ་བྱ་རྒྱ།

༦། སློབ་སྦྱོང་རྣམས་ལ་སོ་སོའི་ས་གནས་གྱི་ལོ་རྒྱུས་དང་། རི་ཚུ་ནགས་གསུམ། དུས་སློབ་གོམས་གཤེས་སོགས་བོད་སྐད་བོད་ཡིག་གི་ལམ་ནས་ངོ་སློབ་བྱ་རྒྱ།

༧། སློབ་གྲུའི་ནང་བོད་ཡིག་གི་ཚུམ་ཡིག་དང་ཡིག་གཟུགས་འགྲན་སྤར་སོགས་སློབ་རྒྱ་དང་། བོད་ཡིག་གི་བསྐྱབ་འགྲུས་གཟེངས་སུ་ཐོན་མཁན་ལ་དམིགས་བསལ་གྱི་སློབ་ཡོན་གཟེངས་ཉལ་སློབ་རྒྱ།

༨། དགོ་ཚུན་རྣམ་པས་གོང་གསེབ་གྱི་སློབ་རྒྱུ་དག་བསྐྱར་དུ་སློ་འབྲེད་རྒྱ་དང་། སློབ་གསའི་ཐབས་ལམ་རིགས་དང་པོ་ལག་བསྟར་བྱས་ནས་སློབ་སྦྱོང་རྣམས་གྱིས་བོད་ཡིག་སྐད་སྐྱབ་པའི་ཆེད་བསམ་ཚུལ་འདོན་རྒྱ།

༩། སློབ་གྲུའི་བྱེད་སློ་དང་གྲུང་གསེབ་གི་སྐབས་སུ་སློབ་གྲུའི་རྒྱུ་སློབ་ཁང་ནས་བོད་གཞན་དང་བོད་སྐད་གྱི་གཏམ་བཤད་སོགས་གཏོང་རྒྱ་དང་། བོད་སྐད་གྱི་ལམ་ནས་སློབ་རའི་གསར་འགྱུར་བཤད་དུ་འཇུག་རྒྱ།

༡༠། སློབ་སྦྱོང་རྣམས་ལ་སྐྱེ་གཞན་དང་རི་མོའི་སྐྱེ་ཅལ་སོགས་སློ་སྤར་ལྡན་པའི་ལམ་ནས་བོད་སྐད་ཡིག་ལ་སློབ་སློབ་བྱེད་དུ་འཇུག་རྒྱ།

༡༩ ་ ཚོང་ལས་བོད་སྐད་ཡིག་རྒྱ་ལྡན་འཛིན་ཐད་སྐབ་སྐབ་པའི་ལས་དོན་བཅུ།

༡། ཚོང་ལས་སྤྱི་གཉེར་ཁང་གི་མཚོན་རྟགས་དང་། རྫོང་བྱང་། ཚོང་འབྲེམས་རྒྱ་ཚུ། འབྲོར་འཛིན་སོགས་ཀྱི་ནང་དུ་  
བོད་ཡིག་བཀོལ་ནས། ཚོང་རྒྱུ་འབྲེམས་སྤེལ་གྱི་སྐབས་སྐད་ཡིག་གཞན་དང་འབྲེམས་བོད་ཡིག་ཀྱང་བེད་  
སྤྱོད་གཏོང་རྒྱ།

༢། ཚོང་ལས་གཉེར་སྐབས་བོད་སྐད་བཞག་རྒྱ། ཚོང་དོན་སྤྱི་གཉེར་ཁང་གི་ལས་བྱེད་རྣམས་ཀྱིས་བོད་མིའི་ཚོང་  
མགོན་དང་མཉམ་དུ་བོད་སྐད་ཀྱི་ལམ་ནས་ཁ་བརྒྱུས་ཏེ། བོད་སྐད་ཀྱི་ལམ་ནས་ཚོང་དོན་ཞབས་ཏུ་སྐབ་  
སྐབ་པའི་མཐུན་རྐྱེན་སྤྱོད་དགོས།

༣། ཚོང་རྒྱུ་ཀྱི་འབྲེམ་བརྒྱུ་གཏོང་བ་དང་། རྒྱ་ལྡན་བརྒྱུ་ལམ་དུ་ཚོང་རྒྱུ་དོ་སྤྱོད་བྱེད་པ། ཚོང་སྐབས་ཀྱི་བྱ་  
འགུལ་སྤེལ་སྐབས་བཅས་སུ་བོད་སྐད་བོད་ཡིག་བཀོལ་སྤྱོད་བྱ་རྒྱ་དང་། ཚོང་འབྲེམ་བྱེད་སྐབས་བོད་ཀྱི་རིག་  
གནས་དང་འབྲེམ་བའི་གཏམ་རྒྱུ་ལ་སྤྱོད་བ་དང་། སྙན་ཚིག་དང་གཏམ་དཔེ་སོགས་བཀོལ་རྒྱ།

༤། ཚོང་ལས་ཐོན་རྒྱུ་ཀྱི་སྤྱོད་བོད་ཡིག་འབྲི་རྒྱ། ཚོང་ལས་ཐོན་རྒྱུ་ཅི་ཞིག་ཡིན་རུང་། ཐོན་རྒྱུ་ཀྱི་མིང་དང་  
གྲུབ་ཚུ། གསལ་བཞག་ཡི་གེ་སོགས་བོད་ཡིག་གིས་འབྲི་རྒྱ་དང་། ས་གནས་དང་རིག་གནས་ཀྱི་ཁྱད་ཚོས་  
ལྡན་པའི་ཐོན་རྒྱུ་རིགས་ལ་ལྷག་ཏུ་ནས་བོད་ཡིག་འབྲི་རྒྱ་གལ་ཆེ།

༥། ཚོང་དོན་བྱེད་སྤོའི་སྐབས་བོད་སྐད་བོད་ཡིག་སྤྱོད་རྒྱ། ཚོང་ལས་སྤྱི་གཉེར་ཁང་དག་གིས་མཇུག་སྤོའི་ལས་  
རིམ་ནང་བོད་སྐད་བོད་ཡིག་སྤྱོད་རྒྱ་དང་། བཟོ་བྱ་དང་ཚོང་ཁང་དུ་བོད་ཡིག་འབྲི་བ། ལས་མི་རྣམས་དང་  
མཉམ་དུ་དུས་ཆེན་གྱི་སྐབས་སམ། ཡང་ན་ལྷ་རེའམ་བདུན་སྟག་རེའི་ནང་བོད་སྐད་ཡིག་རྒྱ་ལྡན་གྱི་ཐབས་  
ཀྱི་བྱེད་སྤོའི་བཀོད་སྤྱོད་བྱ་རྒྱ།

༦། ལས་བཟོ་བའི་བར་དུ་བོད་སྐད་བོད་ཡིག་གི་ལམ་ནས་འབྲེམ་བ་བྱ་རྒྱ། ཞེ་ལས་སྤྱི་གཉེར་ཁང་རྒྱ་སྤོའི་དང་  
སྤོའི་འབྲོང་བྱེད་སྐབས་བོད་ཡིག་བཀོལ་རྒྱ་དང་། ལས་ཁུངས་ནང་ཁུལ་གྱི་བརྒྱུ་སྤོའི་སོགས་སུ་བོད་ཡིག་  
སྤོའི་རྒྱ། བོད་མི་ལས་བྱེད་པར་ཚུན་བར་ཁ་བརྒྱུས་བྱེད་སྐབས་ཀྱང་བོད་སྐད་བཞག་སྐབས་རྒྱ།



༡། བོད་གྱི་ཡིག་ཤེས་པ་དང་། རྩོམ་པ་པོ། རོལ་མོ་བ་སོགས་དང་མཉམ་ལས་གྱིས་བོད་གྱི་སྐད་ཡིག་གསལ་སྟོན་  
བྱེད་པའི་དཔེ་དེབ་སོགས་ཐོན་རྫས་གྱི་རིགས་བཅོང་རྒྱ་དང་། ས་གནས་གྱི་བོད་སྐད་ཡིག་སློབ་ཁིད་དང་རྒྱན་  
འཛིན་བྱ་མཁན་གྱི་ཚོགས་སྡེ་ལ་དཔལ་འབྱོར་གྱི་ཐོག་ནས་རྒྱབ་སྐྱོར་བྱ་རྒྱ།

༢། ཆག་ཡང་དང་ཡར་སྐྱལ་བྱ་དགལ། བོད་སྐད་གྱི་ཐོག་ནས་ཁ་བརྒྱ་དང་ཉེ་ཚོང་བྱེད་མཁན་གྱི་འཇོན་མྱོན་པ་ཚོར་  
དམིགས་བསལ་གྱི་ཆག་ཡང་སློབ་རྒྱ་དང་། བྱ་དགལ་ཡོད་པའི་འགྲན་བསྐྱར་སྡེ་ལ་ནས་བོད་ཡིག་གི་ལམ་ནས་  
ཚོག་གྲུབ་བཅོ་དགོས་པའམ་ཡང་ན་སྣན་ངག་གྱེར་འདོན་བྱེད་དགོས་པའི་ཆ་རྒྱུན་བཅོ་རྒྱ།

༣། བོད་ཡིག་གཙོ་བོར་བོད་ཡིག་རྒྱ་ཆ་གསར་སྡེ་ལ། བོད་ཡིག་གཙོ་བོར་བརྒྱུད་པའི་སྐད་གཉིས་བྱ་ཚོགས་སམ་མཉེན་ཆས་  
བཅོ་རྒྱ་དང་། རྒྱ་མཁན་མང་པོ་འགྲུག་ཆེད། བོད་ཡིག་གི་བྱ་ལམ་བེད་བྱིས་དང་། ཉེན་ཐོ། རྒྱ་རྩོམ་སོགས་  
སྡེ་ལ་རྒྱ།

༡༠། བོད་མི་ཚོར་ལས་ཀ་སློབ་རྒྱ་དང་བོད་སྐད་བོད་ཡིག་མ་གཏོགས་མི་ཤེས་མཁན་གྱི་ལས་བཅོ་བར་མཐོང་རྒྱུ་  
མི་བྱེད་རྒྱ། ཚོང་ལས་སྤྱི་གཉེར་ཁང་དུ་བོད་མི་མང་པོ་ཡོད་ཆེ་ས་གནས་བོད་མིའི་ཡོང་སློབ་མང་རུ་འགྲོ་བྱུང་བ་  
དང་། ས་གནས་གྱི་དཔལ་འབྱོར་ཡར་རྒྱས་འགྲོ་བྱུང་བ། ལས་ཁུངས་ནས་བོད་སྐད་བོད་ཡིག་བཀོལ་རྒྱའི་  
ཁོར་ཡུག་རྒྱ་ཆེ་རུ་འགྲོ་བྱུང་པའི་དགོ་མཚན་ཆེ།





༡། དགོན་སྡེ་ཁག་ཏུ་བོད་ཀྱི་སྐད་ཡིག་དང་ཡིག་གཟུགས་ཉིན་མོ་སྤང་བཅི་ཞུ་དགོས། བྱེད་སྒོ་དེ་དག་བརྒྱུད་ནས་  
དགོན་སྡེ་ཁག་གིས་ཚོས་དཔེ་སློབ་པའི་འཛིན་བྲལ་དང་། ཡིག་གཟུགས་ཀྱི་ཟབ་སྦྱོང་། གཞི་རིམ་སྐད་ཡིག་གི་  
སློབ་ཚན་སོགས་བཀོད་སློབ་བྱེད་ཚོགས།

༢། དགོན་པའི་སླ་སྦྱུལ་རྣམ་པས་ཚོས་ཁྲིད་དང་། བཟོ་སྦྱང་། སྤྱི་ཚོགས་ཡར་སྐྱེལ་གྱི་གཏམ་བཤའ་དང་གནང་སྐབས།  
བོད་ཀྱི་སྐད་ཡིག་དེ་མི་རབས་ནས་མི་རབས་ལ་བརྒྱུད་སློབ་བྱ་རྒྱུ་ནི་དུས་ལ་བབས་པའི་འགན་འཁུན་ཞིག་ཡིན་  
པར་སྐྱེད་རྒྱ།

༣། དགོན་པའི་ནང་དུ་ཡིག་སྐྱུར་སྡེ་ཚན་ཞིག་བཙུགས་ནས། ནང་ཚོས་དང་ཚན་རིག་སོགས་ཀྱི་དཔེ་དེབ་དང་།  
དགོན་པ་དང་འབྲེལ་བའི་གཞུང་གི་ཡིག་ཆ་སོགས་བོད་ཀྱི་སྐད་ཡིག་ནང་བསྐྱུར་ནས་བོད་ཀྱི་སྐད་ཡིག་དར་  
སྤེལ་གཏོང་རྒྱ།

༡༠། དགོན་སྡེ་ཁག་གིས་ཐབས་མཁས་ཀྱིས་སློབ་ཡོན་དགེ་ཅུ་ཞིག་བཙུགས་ནས་བོད་ཡིག་གི་ཚུ་ཚད་བཟང་བའི་  
སློབ་མར་དམིགས་བསལ་གྱིས་རྒྱབ་སྐྱོར་གནང་རྒྱ།

། ར ། མང་ཚོགས་ཀྱིས་བོད་སྐད་ཡིག་གི་ཆེད་དུ་སྦྱབ་སྤྲོད་པའི་ལས་དོན་བཅུ།

༡། ཉིན་ལྟར་རང་གི་ཁྱིམ་མི་དང་གྲོགས་པོ་སོགས་དང་མཉམ་དུ་བོད་སྐད་བཤའ་དུས་གང་ཐུབ་ཀྱིས་སྐྱབས་སྐྱེད་  
མི་བཤའ་རྒྱ་དང་། རང་གིས་མི་ཤེས་པའི་ཐ་སྐད་གསར་པ་དག་བོད་སྐད་ཀྱི་ལམ་ནས་ཅི་ལྟར་བཤའ་དགོས་  
མིན་ལ་དོ་སྣང་དང་སློབ་སྦྱོང་བྱ་རྒྱ།

༢། སྐད་འཕྲིན་དང་མགྲོགས་འཕྲིན་སོགས་ཀྱི་ནང་དུ་གནས་ཚུལ་སྤེལ་དུས་དང་ཐད་གཏོང་བྱེད་དུས་སོགས་ལ་  
བོད་ཀྱི་སྐད་དང་ཡི་གེ་བཀོལ་སྦྱོང་བྱ་རྒྱ། རང་ཉིད་ཀྱིས་འབྲི་མི་ཐུབ་རུང་གཞན་གྱིས་བོད་ཡིག་གི་ལམ་ནས་  
བྲིས་པའི་གནས་ཚུལ་ཡག་པོའི་རིགས་མཐོང་ཆེ་རྒྱུ་དུ་བརྒྱུད་འགོད་དང་མཉམ་སྦྱོང་བྱ་རྒྱ།

༣། མི་མང་པོ་ཞིག་ལ་ལོ་གསར་བའི་འགོ་བཅུ་གསུམ་པ་དང་བསྟུན་ནས་མ་འོངས་པའི་ལོ་གཅིག་གི་ནང་དུ་ཅི་ཞིག་  
བྱེད་མིན་གྱི་དམ་བཅའ་འདྲིལ་སྲོལ་ཡོད་པ་ལྟར། ལོ་གསར་བའི་ནང་རང་གི་སྐད་ཡིག་སློབ་རྒྱུའི་དམ་བཅའ་  
འདྲིལ་རྒྱ།

༤། རྒྱུ་རྩ་བོད་ཡིག་གི་དཔེ་ཆ་དང་ཚིག་མཛོད་དག་ཉེས་ནས་སློབ་རྒྱུ་དང་། རྩེ་བའི་ནང་དཔེ་སློབ་བྱེད་མཁན་  
དག་མཉམ་དུ་འདྲིལ་སྲོལ་ནས་དཔེ་ཆ་སློབ་པའམ། བྱིམ་མི་དང་གྲོགས་པོ་ལ་དཔེ་ཆ་སློབ་རྒྱུ་སྐྱེས་སློང་དང་  
ཕན་ཚུན་བར་དཔེ་སློབ་གི་མཐུན་རྐྱེན་སྦྲོར་རྒྱ།

༥། རོང་འགྲོག་མི་དམངས་དང་གྲོང་བྱིར་དུ་ཡོད་པའི་བོད་སྐད་བོད་ཡིག་མི་ཤེས་མཁན་གྱི་ན་གཞོན་དང་དར་མ་  
རྣམས་ཀྱི་ཆེད་དུ་ཡིག་སློངས་སེལ་བའི་འདྲིལ་བྲལ་འཇུགས་རྒྱུ་དང་། བོད་མི་ཚང་མ་བོད་ཡིག་གི་འབྲི་སློབ་ལ་  
བྱུང་དུ་འཇུག་རྒྱ།

༦། རྩེ་བའི་ནང་དུ་སྲིད་རྒྱུ་རིམ་སློབ་དང་། ཁོར་ཡུག་སྐྱེས་སློབ། གཙང་སྐྱ་འགྲོད་བསྟེན། རིག་ཅལ་འདུ་  
འདྲིལ་སྲོལ་སོགས་ཀྱི་བྱ་འགྲུལ་དག་བོད་སྐད་ཡིག་གི་ལམ་ནས་སླེལ་རྒྱ།

༧། ལོ་རེའི་ལོ་གསར་གྱི་སྐབས་སུ་རྩེ་བའི་ནང་གི་པ་སྐད་སྐྱེས་སློབ་ཀྱི་ཐད་བྱུག་ལས་གནང་མཁན་དང་། བོད་  
ཡིག་སློབ་རྒྱུར་ཉུང་བཅོམ་བྱེད་མཁན་གྱི་སློབ་བྱུག་སོགས་ལ་ལོ་གསར་མཛོད་སློབ་སྐབས་སུ་གཟེངས་ཉུགས་  
སྐབས་བདེ་རེ་སྐད་ནས་མི་རྣམས་ལ་ཁ་མིག་ཡར་བལྟ་བྱེད་དུ་འཇུག་རྒྱ།

༨། སྐད་ཡིག་གི་རིན་ཐང་ནི་རྒྱུ་དང་འབྲེལ་བ་སྐྱབ་བྱབ་མིན་གཅིག་སྲུས་ཐག་གཅོད་བྱ་མི་རུང་བར། སྐད་ཡིག་  
སློབ་མིན་ནི་མི་རིགས་ཤིག་གི་འཆི་གསོན་གཉེས་ཀྱི་གདམ་ཀ་ཞིག་ཏུ་གྱུར་ཡོད་པས་ན། དུས་རྒྱུན་རང་གི་  
གྲོགས་པོ་དང་གཉེན་ཉེ། ཡུལ་མི་སོགས་ནས་མགོ་བཅུ་གསུམ་ཉེ་བོད་ཀྱི་རིག་གནས་ཀྱི་རྒྱུན་ཐག་ཏུ་གྱུར་བའི་  
སྐད་ཡིག་འདི་སྐྱེས་སློབ་དགོས་པའི་གོ་ཉེགས་སླེལ་རྒྱ།

༩། དུས་རྒྱུན་བོད་སྐད་བོད་ཡིག་ཡར་རྒྱས་གཏོང་ཐབས་ལ་ཕན་པའི་སློབ་ཆས་ཀྱི་རིགས་དང་། དཔེ་དེབ། རྒྱུར་  
ཚུམ། དུས་དེབ། ཚིག་མཛོད་སོགས་ཉེ་བོད་སྐད་ཡིག་ཡར་རྒྱས་གཏོང་རྒྱུའི་ལས་གཞིར་རྒྱབ་སྦྲོར་བྱ་རྒྱ།

༡༠། ས་གནས་སུ་གོ་སློབ་བྱས་པའི་བོད་ཡིག་ཟབ་སློང་འདྲིལ་བྲལ་དང་། བྱ་འགྲུལ་སོགས་ལ་མཉམ་ཞུགས་བྱ་  
རྒྱུའམ་ཡང་ན་དེ་དག་ལ་དཔལ་འབྲེལ་དང་ལས་ཀ་སོགས་ཀྱི་ཐོག་ནས་རྒྱབ་སྦྲོར་བྱ་རྒྱ།



༩ ཅ ༽ སྤམ་ཐད་གཏོང་བས་བོད་སྐད་ཡིག་རྒྱ་ལོ་ཐད་སྐབ་ཐུབ་པའི་ལས་དོན་བཅུ།

༡། བོད་ཀྱི་སྤམ་ཐད་གཏོང་བའི་གས་སུ་ཞེན་མི་འབྱུང་ཁ་ལས་ཅན་གྱི་མི་སྣ་ཡང་མང་པོ་ཡོད་ཅིང་། ཐད་གཏོང་བའི་སྐད་ཆ་བཤད་སྟངས་དང་རྣམ་འགྲུར་སྟོན་སྟངས་རེ་རེས་ཀྱང་ཞེན་མི་རྣམས་ལ་ལྷགས་རྒྱུ་ཆེན་པོ་ཐེབས་ཀྱི་ཡོད་པས། སྤམ་ཐད་གཏོང་བ་ཁྱེད་ཅག་གིས་སྤམ་ལས་ཀའི་ལས་གཉེར་བ་དང་གཏམ་བཤད་སྟེལ་རྒྱུའི་མཉམ་དུ། ཁ་ཞོར་ལག་ཞོར་དང་འགྲོ་ཞོར་འདུག་ཞོར་ནས་བོད་སྐད་གཅང་མ་རེ་བཤད་རྒྱ་ཡང་དགོ་མཚན་ཏེ་ཅང་ཆེ།

༢། སྤམ་ཐད་གཏོང་ནི་ཚོང་ལས་གཉེར་སྟངས་ཞིག་ཡིན་པ་མ་ཟད། ཉན་མཁན་མང་བའི་སློབ་ཁྲིད་ཅིག་ཀྱང་ཡིན་པས། ཁྱེད་ཅག་གིས་རྒྱ་ཏུ་ཐད་གཏོང་བྱེད་སར་ཆོག་མཛོད་མང་པོ་ཞིག་ཉར་ནས་མི་རྣམས་ལ་དཔེ་དོས་དང་ཁ་པར་ནས་ཆོག་མཛོད་བཞོལ་སྟོན་བྱེད་སྟངས་སློབ་རྒྱ་དང་བོད་སྐད་ཀྱི་ཐ་སྟོན་གསར་བ་དག་རྒྱ་ལྟུང་འབྲམས་སུ་གཏོང་རྒྱུར་ཡང་རུས་པ་གང་ཐོན་རེ་བྱ་རྒྱ།

༣། ཞེན་མི་འབྱུང་ཁ་ལས་ཡོད་པའི་མི་ཞིག་ལ་མཚོན་ན་ཁྱེད་ཀྱི་བརྩམས་ཚུལ་རེ་རེའི་བལྟ་མཁན་དང་ཉན་མཁན་གྱི་གངས་ཀ་ནི་སློབ་མཁན་མང་བའི་དཔེ་ཆ་ཞིག་ལས་ལྡན་བརྒྱ་ལྟུང་སྟོང་ལྟུང་གིས་མང་བས་ན། མཚམས་རེར་ལས་ཞོར་ནས་བོད་ཀྱི་སྐད་ཡིག་དང་འབྲེལ་བ་ཡོད་པའམ། བོད་ཀྱི་སྐད་ཡིག་ཡར་རྒྱས་ལ་ཕན་པའི་བརྩམས་ཚུལ་རེ་སྟེལ་ནའང་དེ་ལ་དུས་ཐོག་ཆར་བ་ལྟ་བུའི་དགོ་མཚན་ཆེ།

༤། བོད་ཀྱི་སྐད་ཡིག་དང་ཉེན་བཉེན་པའི་ཚུལ་དུ་ཡོད་པའི་དམངས་ཁྲོད་རིག་གནས་ཁྲོད་ཀྱི་སྐབ་གར་ཅིང་མོ་དང་། གཏམ་རྒྱུད། བཤད་པ། གཏམ་དཔེ། ཁ་མཚར་སོགས་ནི་སྐད་ཡིག་གི་སློབ་ཤིང་ལྟ་བུ་ཡིན་པས་ཁྱེད་ཅག་ཐད་གཏོང་བ་རྣམ་པས་ཆེ་ཐུབ་ཚུང་ཐུབ་གིས་དམངས་ཁྲོད་རིག་གནས་དར་སྟེལ་གནང་རྒྱ།

༥། སྤམ་ཐད་གཏོང་བ་མང་པོ་ཞིག་གིས་ཚོང་ལས་གཉེར་གྱི་ཡོད་པས་ན། ཚོང་དང་འབྲེལ་བ་ཡོད་པའི་བརྩམས་ཚུལ་བཟུམ་པའམ། ཚོང་རྩིས་དོ་སྟོན་བྱེད་པ། ཚོང་འབྲེམས་ཐད་གཏོང་གནང་བ་སོགས་ཀྱི་སྐབས་སུ་གང་ཐུབ་གིས་བོད་སྐད་བཤད་རྒྱ་དང་། ལུབ་བསྐྱགས་ཀྱི་རིགས་བོད་ཡིག་གི་ལས་ནས་སྟེལ་རྒྱ།



༤། དྲ་གྲགས་མང་པོ་ཞིག་གིས་དྲ་ལམ་དུ་འགྲན་སྡུར་གྱི་རིགས་མང་པོ་སྤེལ་བཞིན་པ་ལྟར། བྱིད་ཅག་གིས་  
དམིགས་བསལ་ལོ་གཞིན་ལ་དམིགས་ནས། བོད་སྐད་བཤམ་པ་དང་བོད་ཡིག་སློབ་འདོན། ལྷན་ངག་གྱུར་  
འདོན་སོགས་ཀྱི་ལམ་ནས་བོད་སྐད་ཡིག་སློབ་སྦྱོང་གྱེད་མཁན་དག་ལ་ཁ་མིག་ཡར་བལྟ་བུ་སའི་གོ་སྐབས་  
མང་པོ་བསྐྱར་རྒྱ།

༥། ཞེན་མིའི་མང་ཉུང་ལ་མ་བལྟས་པར་དྲ་གྲགས་ཡོངས་ཀྱིས་བོད་ཀྱི་སྐད་ཡིག་ཡར་རྒྱས་དང་འབྲེལ་བ་ཡོད་པའི་  
དཔེ་དེབ་དང་། མཐེབ་སྒྲུབ། ཆེད་སློབ་སོགས་ཐོན་རྫས་ཀྱི་རིགས་འབྲེམས་སྤེལ་བུ་རྒྱུར་རོགས་རམ་དང་རྒྱབ་  
སྐྱོར་གནང་རྒྱ།

༦། དེང་སྐབས་དྲ་རྒྱའི་བརྒྱུད་ལམ་ནི་བོད་ཡིག་སློབ་བྱིད་བུ་སའི་ལམ་ཁ་ཉག་གཅིག་ཡིན་པས་ན། ཞེན་མི་མང་  
བའི་དྲ་གྲགས་རྣམ་པས་དྲ་ལམ་གྱི་བོད་ཡིག་སློབ་བྱིད་གནང་མཁན་རྣམ་པར་རྒྱབ་སྐྱོར་གནང་རྒྱ་དང་། ལན་  
རེར་ཁོ་ཚོའི་ཐད་གཏོང་གི་ནང་མཉམ་ཞུགས་རེ་གནང་བུ་ནའང་བོད་ཀྱི་སྐད་ཡིག་འཛིན་སྦྱོང་གི་ཐད་དགེ་  
མཚན་ཆེ།

༧། དེང་སྐབས་ཀྱི་དྲ་ལམ་ཐད་གཏོང་བའི་ཤུགས་རྒྱུན་ཅི་སྡོམ་ཆད་ཀྱི་བརྒྱུན་འཁྲིལ་མདོ་འཛིན་པ་དང་། གཞས་  
གཏོང་མཁན་གྱི་གྲགས་སྐར་དག་ལས་ཀྱང་བརྒྱལ་ཡོད་པས། དྲ་ལམ་ཐད་གཏོང་བས་སྒྲགས་སྐད་མི་བཤམ་  
རྒྱ་དང་། སོ་སོ་རང་ཉིད་ནས་བོད་ཡིག་སློབ་རྒྱ། རང་གི་བུ་སྐྱུག་ལ་བོད་སྐད་བོད་ཡིག་སློབ་རྒྱའི་མཚན་པའི་བུ་  
སྦྱོང་དག་གིས་བོད་ཀྱི་སྤྱི་ཚོགས་ལ་མི་དཔེ་བཟང་པོ་ཞིག་སྟོན་ཐུབ།

༨༠། ཐད་གཏོང་བས་སོ་སོའི་སྤྱི་གཉེར་ཁང་གི་ནང་དུ་བོད་པ་པན་ཚུན་བར་བོད་སྐད་བོད་ཡིག་གི་ལམ་ནས་འབྲེལ་  
བ་འཇུགས་རྒྱའི་སྲོལ་འཇུགས་རྒྱ་དང་། ཟ་ཁང་གི་ཟས་ཐོ་དང་ཚོང་རྫས་ཀྱི་ངོ་སྤྱོད་སོགས་བོད་ཡིག་གི་ནང་དུ་  
འབྲི་རྒྱ། ཟླ་རའི་ནང་སྤྱི་གཉེར་ཁང་གི་ནང་དུ་བོད་སྐད་ཡིག་འཛིན་སྦྱོང་ལ་པན་པའི་བུ་འགྲུལ་རེ་སྤེལ་རྒྱ། དེ་  
ལྟར་བུས་ན་མི་གཅིག་ནས་བཅུ་དང་བཅུ་ནས་བརྒྱ་བུས་ཉེ་བོད་ཀྱི་སྤྱི་ཚོགས་ཡོངས་ལ་བཟང་སྤྱོགས་ཀྱི་  
ཤུགས་རྒྱུན་ཆེན་པོ་ཐེབས་ངེས།

༩ ཆ ༽ བ་མས་བོད་སྐད་ཡིག་རྒྱ་ལྡན་འཛིན་ཐད་སྐྱབ་བྱབ་པའི་ལས་དོན་བཅུ།

- ༡། བ་མ་རྣམས་སློབ་གྲུའི་བྱིས་བདག་ཚོགས་ཆེན་དུ་ཞུགས་སྐབས་བསྐྱབ་གཞི་ཁག་བོད་ཡིག་གི་ནང་དུ་བྲིད་རྒྱ་  
དང་། བོད་སྐད་ཡིག་ཟུར་བྲིད་བྱ་རྒྱུའི་བསམ་ཚུལ་འདོན་རྒྱ།
- ༢། བ་མས་བྱ་སྤྲུག་ཚོར་བོད་སྐད་ཀྱི་བརྟན་འཕྲིན་ལ་བཟུ་བུ་འཇུག་རྒྱ། བོད་ཀྱི་སྐད་བྲངས་ལེན་དུ་འཇུག་རྒྱ་དང་  
ཉན་དུ་འཇུག་རྒྱ། བྱིས་པ་དང་བྱིས་མི་རྒན་པའི་བར་ཁ་བརྒ་མང་པོ་བྱེད་དུ་འཇུག་རྒྱ། བྱིས་མི་ཚང་མས་བོད་  
སྐད་གཅིག་པོ་བཤམ་པ་བཅས་ཀྱི་ལམ་ནས། བྱིས་དུ་བོད་སྐད་དང་བོད་ཡིག་སློབ་སའི་ཁོར་ཡུག་ཡག་པོ་ཞིག་  
བསྐྱེད་ཏེ་བྱིས་པའི་རྒྱུད་ལ་བོད་ཀྱི་རིག་གནས་ཀྱི་བག་ཆགས་འཛིན་རྒྱ།
- ༣། བ་མས་བྱིས་སྐྱེད་དང་ཚོག་མཛོད། དུས་དེབ་དང་ཚོགས་པར་སོགས་བྱིས་པ་ལ་མཁོ་བའི་བོད་ཡིག་གི་དཔེ་  
དེབ་སྣ་ཚོགས་མཁོ་སྐྱབ་ཀྱིས་རང་བྱིས་དེ་བོད་ཡིག་སློབ་སློབ་བྱེད་སའི་དཔེ་ཁང་ཚུང་ཚུང་ཞིག་ཏུ་བསྐྱར་རྒྱ།
- ༤། བཟའ་ཆས་ཉོ་དུས་དང་། ཟས་གཡོ་སློལ་ཀྱི་སྐབས། “བཟའ་མི་གང་བོས་མཉམ་ཏུ་བཅས་ཟས་སྐབས་བཅས་ལ་  
བྱིས་པར་ཟས་རིགས་དག་གི་མིང་བོད་སྐད་ཀྱི་ལམ་ནས་བཤམ་རྒྱུའི་གོམས་གཤེས་འཇགས་སུ་འཇུག་རྒྱ་  
དང་། བྱིས་མི་ཚང་མས་བོད་སྐད་དུ་མེད་པའི་ཐ་སྙད་ཀྱི་རིགས་ཚོག་མཛོད་ནས་སློབ་སློབ་བྱ་རྒྱ།
- ༥། བྱིས་པའི་བོད་སྐད་བོད་ཡིག་གི་ཚུ་ཚད་ཡར་རྒྱས་གཏོང་འདོད་མཁན་ཀྱི་བྱིས་བདག་དག་གིས་པན་ཚུན་བར་  
བསྐྱབ་བྱ་སློབ་རེས་དང་། དགའ་ངལ་སློར་གྲོས་བསྐྱར། སེམས་ཤུགས་སྤར་རེས་བྱ་རྒྱ་དང་། མཉམ་ཏུ་བཅོག་  
བོད་སྐད་སློབ་གསོ་ཡར་རྒྱས་གཏོང་བའི་ཐབས་ལམ་འཚོལ་རྒྱ།
- ༦། བྱིས་མི་རྣམས་མཉམ་ཏུ་འཛོམས་སྐབས་()གནའ་གཏམ་དང་ཁེད་སོགས་བཤམ་ནས་རང་གི་བྱིས་པར་དེ་  
དག་ཡིག་ཐོག་ལ་ཕབ་ཏུ་འཇུག་རྒྱ་དང་། བྱིས་པ་ཁ་ཤས་ཡོད་ན་ཡིག་ཐོག་ལ་འབྲི་རྒྱ་དང་། ཁ་ནས་བཤམ་  
རྒྱུའི་འགྲན་སྐར་སྤེལ་རྒྱ།
- ༧། སློབ་ཆེན་སློབ་མ་ཚོར་རང་གི་ཤེས་རིང་ནང་ཁུལ་ཀྱི་བྱིས་པ་ཚོར་གྲུང་གསེང་སྐབས་བོད་ཡིག་སློབ་བྲིད་བྱ་  
རྒྱུར་མཐུན་རྒྱུ་སློབ་རྒྱ་དང་། དུམ་ཀྱི་བྱ་དགའ་སྐད་ནས་སེམས་ཤུགས་སྤར་རྒྱ།

༤༧ གྲིས་པ་དག་ལ་ས་གནས་ཀྱི་དུས་ཚེན་ཁག་གི་བྱུང་བ་དོ་སྤོང་བྱ་རྒྱུ་དང་ཁོ་ཚོ་དུས་ཚེན་དེ་དག་གི་ནང་ལ་  
མཉམ་ཞུགས་བྱེད་དུ་འཇུག་རྒྱ། དུས་ཚེན་གང་དེའི་སྤུ་རྗེས་ཀྱི་ལྷ་བ་གཅིག་གི་རིང་གྲིས་པ་རྣམས་ལ་ཡང་དང་  
བསྐྱར་དུ་དུས་ཚེན་དེའི་སྐོར་སྐྱོད་རྒྱ།

༤༨ གྲིས་པར་རང་གི་རུ་སྤེའི་གནས་རི་དང་། རྩ་ཐང་། ཐང་ག་ཤོངས་བཅས་ཀྱི་ས་མིང་རི་མིང་དོ་སྤོང་བྱེད་རྒྱ་དང་།  
རྒྱ་སྐད་ཀྱི་ཐོག་ནས་བཏགས་པའི་ས་མིང་གསར་བ་མི་བཀོལ་རྒྱ།

༡༠༡ ལྷ་རེའི་ནང་དུ་སྤེ་བའི་ནང་གྲིས་པ་རྣམས་ལ་གཏམ་དཔེ་བཤམ་རྒྱ་དང་། དཔེ་ཆ་སྒྲོག་རྒྱ། སྐྱུང་བཤམ་རྒྱ་  
སོགས་ཀྱི་བྱ་འགུལ་སྤེལ་ཏེ་བོད་ཀྱི་སྲོལ་རྒྱན་ཡུལ་ཚོས་རྒྱན་འཛིན་དང་སྲོལ་སྲོང་ལ་དགའ་བ་སྐྱེད་དུ་འཇུག་རྒྱ།

༩ ང ན ། སྤིང་གཞུང་གི་ལས་བྱེད་པས་བོད་སྐད་ཡིག་རྒྱན་འཛིན་ཐང་སྐྱབ་ཐུབ་པའི་ལས་དོན་བཅུ།

༡༧ མི་རིགས་རང་སྐྱོང་གི་ཁྲིམས་ལྟར་ས་གནས་ཀྱི་ལས་ཁུངས་ཁག་གི་ཡིག་ཆ་སོགས་བོད་ཡིག་གི་ནང་འབྲི་རྒྱ་  
དང་། བོད་ཀྱི་སྐད་ཡིག་དར་སྤེལ་ལ་ཕན་ཐོགས་ཡོད་པའི་སྤིང་བྱུས་ལག་བསྟར་གྱིས། བོད་སྐད་བོད་ཡིག་  
གཙོ་བོ་ཡིན་པའི་སྲོལ་གསལ་ཐབས་ལམ་རིགས་དང་པོ་སྤོང་ཐབས་བྱ་རྒྱ།

༡༨ སྤིང་གཞུང་གི་ལས་བྱེད་པ་ཚོས་རྒྱ་སྐད་བཤམ་མི་ཤེས་མཁན་གྱི་བོད་པ་ཚོར་མཐོང་རྒྱུང་མི་བྱེད་པར། ཁོ་ཚོ་  
དང་མཉམ་དུ་བོད་སྐད་ཀྱི་ལམ་ནས་འབྲེལ་བ་བྱས་ཏེ། རང་ཉིད་བོད་མི་ཡིན་པའི་སྤྱིང་སྤོབས་དང་སྤོབས་པ་  
དོམ་དགོས་ཤིང་། མང་ཚོགས་ལ་ཞབས་ཞུ་སྐྱབ་རྒྱའི་གོ་སྐབས་ཅ་ཆེན་དེ་འཕྲོ་བརྒྱུག་ཏུ་གཏོང་མི་རུང་།

༡༩ ལས་བྱེད་པ་ཚོས་རང་ཉིད་ཀྱི་བྱ་སྤྲུག་ཚོར་བོད་ཡིག་བསྐྱབས་ནས་གཞི་རིམ་མང་ཚོགས་ལ་མིག་དཔེ་བཅུང་  
པོ་སྤོབ་དགོས།

༢༠ ས་གནས་ཀྱི་མང་ཚོགས་ལ་བཟོ་ཐོའམ་གསལ་བསྐྱགས་གཏོང་དགོས་ཆེ་བོད་ཡིག་ནང་དུ་འབྲི་རྒྱ་དང་། བཟོ་  
སྤོང་དང་དག་ཆ་སོགས་མ་ནོར་བ་བྱ་རྒྱ།



༥། བོད་ཡིག་བེད་སྲོད་གཏོང་གི་མེད་པའི་གཞུང་གི་ལས་ཁུངས་དང་། སློན་ཁང་། དངུལ་ཁང་བཅས་སུ་བོད་སྐད་  
ཀྱི་སྐད་སྒྱུར་བ་བཀོད་སྒྲིག་བྱ་རྒྱུ།

༦། གཞུང་ཕྱོགས་ཀྱི་དྲ་ཚིགས་དག་བོད་རྒྱ་སྐད་ཡིག་གཉིས་ཀྱི་ལམ་ནས་བཅོས་ཏེ་ས་གནས་ཀྱི་ཁྲིམས་དང་གནས་  
ཚུལ་སོགས་མང་ཚོགས་ལ་རྒྱས་ལོན་གསལ་བོ་ཡོང་ཏུ་འཇུག་རྒྱུ།

༧། ས་གནས་སོ་སོར་དཔེ་མཛོད་ཁང་རེ་འཇུགས་རྒྱ་དང་། མི་དམངས་ལ་སྟབས་བདེ་བའི་ཆེད་དུ་ལས་ཁུངས་  
ཁག་གི་སློབ་བྱེད་དང་ངོ་སྲོད་སོགས་བོད་ཡིག་རྒྱ་ཡིག་གཉིས་ཀའི་ནང་དུ་འབྲི་རྒྱུ།

༨། ལས་ཁུངས་ཁག་གི་ནང་བོད་མི་ལས་བྱེད་པའི་ཚུན་བར་དུས་རྒྱུན་དུ་བོད་སྐད་བཤའ་རྒྱ་དང་། ལས་བྱེད་པའི་  
ཚུན་བར་བརྗོད་འཕྲིན་གཏོང་དུས་བོད་ཡིག་འབྲི་རྒྱུ། སྐད་འཕྲིན་སོགས་དྲ་ལམ་དུའང་བོད་ཡིག་འབྲི་རྒྱུ།

༩། སྐད་ཡིག་འབྲི་མཉམ་ཀྱི་ཅུ་དོན་གཞིར་བཞག་ནས་ས་གནས་ཀྱི་ལས་ཁུངས་དང་། ཟ་ཁང་། ཚོང་ཁང་སོགས་  
ཀྱི་མིང་དང་། ལམ་རྟགས་སོགས་བོད་རྒྱ་སྐད་ཡིག་གཉིས་ཀྱི་ཐོག་ནས་འབྲི་རྒྱུ།

༡༠། ལས་བྱེད་ཚོས་དང་སྐབས་བོད་ཀྱི་སློབ་སྦྱོང་མང་པོར་བོད་ཡིག་སློབ་རྒྱའི་གོ་སྐབས་མེད་པ་དང་། མང་ཚོགས་  
དག་ལ་བོད་ཡིག་བཀོལ་སྲོད་བྱ་རྒྱའི་གོ་སྐབས་མེད་པའི་དཀའ་ངལ་དག་འབྲེལ་ཡོད་སྡེ་ཁག་ལ་སྟོན་ཏུ་འབྲུལ་

རྒྱུ།